
Ishvaraproktam Shivalingapratishthamahatmyam

ಈಶ್ವರಪ್ರೋಕ್ತಂ ಶಿವಲಿಂಗಪ್ರತಿಷ್ಠಾಮಾಹಾತ್ಮ್ಯಂ

Document Information



Text title : Ishvaraproktam Shivalingapratishthamahatmyam

File name : IshvaraproktaMshivalingapратиShThAmAhAtmyam.itx

Category : shiva, shivarahasya, mAHAtmya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 5

shivaliNgapратиShThAvidhiH | 8-79||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 15, 2025

sanskritdocuments.org

ಈಶ್ವರಪ್ರೋಕ್ಷಂ ಶಿವಲಿಂಗಪ್ರತಿಷ್ಠಾಮಾಹಾತ್ಮ್ಯಂ



(ಶಿವರಹಸ್ಯಾಂತರ್ಗತೇ ಮಹಾದೇವಾಖ್ಯೇ)

- ಶಿವಗೌರೀಸಂವಾದೇ -

ಶ್ರೀಮಹಾದೇವ ಉವಾಚ .

ಶೃಣು ಪದ್ಮಪಲಶಾಕ್ಷಿ ಪ್ರತಿಷ್ಠಾವಿಧಿಮುತ್ತಮಂ .

ಶಿವಲಿಂಗಸ್ಯ ಮೇ ದೇವಿ ಜಂಗಮಸ್ಥಾವರಸ್ಯ ಚ .. 8..

ಶಿವಕ್ಷೇತ್ರೇ ಗಿರೌ ನದ್ಯಾಂ ವನೇ ಗಂಗಾತಟೇ ಶುಭೇ .

ಹಿಮಾಲಯೇ ಚ ಕೇದಾರೇ ವಾರಾಣಸ್ಯಾಂ ಮಹೇಶ್ವರಿ .. 9..

ಗಂಗಾದಿಸಂಗಮೇ ವಾಪಿ ವೈದ್ಯನಾಥೇ ಕುರುಸ್ಥಲೇ .

ತಥಾ ಭದ್ರವಟೇ ಪುಣ್ಯೇ ರುದ್ರಕೋಟೌ ಪ್ರಭಾಸಕೇ .. 10..

ಪುಷ್ಕರೇ ಚ ತಥೋಂಕಾರೇ ಲಿಂಗಂ ಸ್ಥಾಪ್ಯ ಸುಪುಣ್ಯಭಾಕ್ .

ಕೃಷ್ಣವೇಣ್ಯಾಃ ಪಯೋಷ್ಣ್ಯಾಶ್ಚ ಗೋದಾವರ್ಯಾ ಮಹೇಶ್ವರಿ .. 11..

ತುಂಗಾಯಾಶ್ಚಾಥ ಪಂಪಾಯಾ ವೇಗವತ್ಯಾಸ್ತಥಾ ತಟೇ .

ಕ್ಷಿಪ್ರಾಯಾ ನರ್ಮದಾಯಾಶ್ಚ ಗಂಗಾಯಮುನಯೋಸ್ತಟೇ .. 12..

ತಟೇಷು ಭೀಮರಥ್ಯಾಶ್ಚ ಚರ್ಮಣ್ಯತ್ಯಾ ಮಹೇಶ್ವರಿ .

ಕವೇರಜಾಯಾಸ್ತೀರೇಷು ಕ್ಷೇತ್ರೇಷ್ಟೇತೇಷು ಶಂಕರಿ .. 13..

ಶ್ರೀಕಂಠೇ ಚ ತೃಣಾವರ್ತೇ ಮಾತೃರತ್ನಗಿರೌ ತಥಾ .

ಜಂಬುಕೇಶೇ ಪಂಚನದೇ ಕುಂಭಘೋರ್ಣೇಽರ್ಜುನೇ ತಥಾ .. 14..

ಶ್ವತಾರಣ್ಯೇ ಬ್ರಹ್ಮವನೇ ಪುಣ್ಯೇ ಛಾಯಾವನೇ ಶುಭೇ .

ತಥಾ ದಭ್ರಸಭಾಯಾಂ ವಾ ವೃದ್ಧಾದ್ರೌ ಗೋಣಗೇ ತಥಾ .. 15..

ಲಿಂಗಪ್ರತಿಷ್ಠಾದೇಶಾಃ ಸ್ಯುರ್ನದೀಕ್ಷೇತ್ರಾಣ್ಯಮೂನಿ ಮೇ .

ಪುಣ್ಯಾನಿ ಚ ಪ್ರತಿಷ್ಠಾಸು ನವಾರಣ್ಯಾನಿ ಶಂಕರಿ .. 16..

ನೈಮಿಶಂ ದಂಡಕಾರಣ್ಯಂ ಬ್ರಹ್ಮಾರಣ್ಯಂ ಮಹೇಶ್ವರಿ .

ಕುಶಾರಣ್ಯಂ ದೇವವನಂ ರುದ್ರಾಣ್ಯಂ ಬೃಹದ್ವನಂ .. 17..

ಕಾಲಂಜರಂ ಪದ್ಮವನಂ ಸಪ್ತಪಯೋಃತ್ರ ಪುಣ್ಯದಾಃ .

ಪ್ರತಿಷ್ಠಾಯಾಂ ಮಹಾದೇವಿ ಶಿವಲಿಂಗಸ್ಯ ಸತ್ತಮೇ .. 18..

ಅಯೋಧ್ಯಾ ಮಧುರಾ ಮಾಯಾ ಕಾಶೀ ಕಾಂಚೀ ಅವಂತಿಕಾ .

ಪುರೀ ದ್ವಾರವತೀ ದೇವಿ ಪ್ರತಿಷ್ಠಾಸು ಮಹಾಫಲಾಃ .. 19..
 ಕುಲಾಚಲೇಷ್ಟಪೀಶೀನೀ ಪ್ರತಿಷ್ಠಾ ಸುಮಹಾಫಲಾ .
 ನಿಷಧಃ ಕುಮುದೋ ವಿಂಧ್ಯಃ ಪಾರಿಯಾತ್ರಶ್ಚ ನೀಲಕಃ .. 20..
 ಮೇರುದರ್ಧರಕೈಲಾಸೌ ದಕ್ಷಿಣೇ ಹೇಮಕೂಟಕಃ .
 ಕುಲಾಚಲೇಷ್ಟಧೈತೇಷು ಸ್ಥಾಪ್ಯ ಲಿಂಗಂ ಮಹಾಫಲಂ .. 21..
 ಮಹಾಕೈಲಾಸಮೌಲೌ ತು ಶಿವಲಿಂಗಪ್ರತಿಷ್ಠಿತಃ .
 ದುರ್ಲಭಾ ಸರ್ವದೇವಾನಾಂ ಮನುಷ್ಯಾಣಾಂ ತು ಕಿಂ ಪುನಃ .. 22..
 ಸರ್ವಕ್ಷೇತ್ರನದೀತೀರವನಪರ್ವತಮೌಲಿತಃ .
 ವಿಶಿಷ್ಟಾಸ್ತ್ರ ಮಹಾದೇವಿ ಕೋಟಿಕೋಟಿಗುಣಾಧಿಕಾ .. 23..
 ಸ್ವಾಯಂಭುವಂ ತಥಾ ದೈವಮಾರ್ಷಂ ಮಾನುಷಮೇವ ಚ .
 ಸ್ವಾಯಂಭುವಸ್ಯ ಲಿಂಗಸ್ಯ ಪರಿತಃ ಕ್ರೋಶಮೇವ ಹಿ .. 24..
 ತತ್ರ ವಾಸೋ ವಿಶಿಷ್ಟಾನಾಂ ಭವತೀತ್ಯೇವ ಮೇ ಮನಃ .
 ತತ್ತ್ವೇವ ಮರಣಾಜ್ಞಂತೋಃ ಶಿವಲೋಕೋ ನ ಸಂಶಯಃ .. 25..
 ದೇವೇಚಾಪಿ ತದರ್ಧಂಸ್ಯಾತ್ಪರಿಮಾಣಂ ಚ ಮಾನುಷೇ .
 ಬಾಣಂ ಸ್ವಯಂಭುತುಲ್ಯಂ ಸ್ಯಾತ್ಕ್ವೇತ್ರಮಾನಂ ಸದೈವ ಹಿ .. 26..
 ಕ್ಷೇತ್ರೇ ಲಿಂಗಸ್ಥಾಪನಾಚ್ಚ ಪುಣ್ಯಂ ನದ್ಯಾಸ್ತಟೇ ಶತಂ .
 ವನೇಷು ಸ್ಥಾಪಿತಂ ತಸ್ಮಾತ್ತತೋಽಪಿ ಗಿರಿಮೌಲಿಗಂ .. 27..
 ನವಧಾತುಜಲಿಂಗಾನಿ ಸಮುತ್ಕ್ಯಷ್ಟಾನಿ ಶಂಕರಿ .
 ನವರತ್ನೋದ್ಭವಾನ್ಯೇವ ಮಹೋತ್ಕ್ಯಷ್ಟಾನಿ ಶೈಲಜೇ .. 28..
 ತತೋ ರಸೇಂದ್ರಕಲಿತಂ ಬಾಣಲಿಂಗಂ ತತೋಽಧಿಕಂ .
 ನ ಪ್ರತಿಷ್ಠಾ ನ ಚ ಸ್ವರ್ಗೋ ಬಾಣಲಿಂಗೇಷು ವಿದ್ಯತೇ .. 29..
 ಸಪೀಠಮಸ್ತಪೀಠಂ ವಾ ಬಾಣಲಿಂಗಂ ಪ್ರಪೂಜಯೇತ್ .
 ಬಾಣಲಿಂಗಂ ತು ಶೂದ್ರೇಣ ಯದಿ ದೇವಿ ಪ್ರತಿಷ್ಠಿತಂ .. 30..
 ಸರ್ವೇಷಾಂ ದರ್ಶನಾರ್ಚಾಸು ಅಧಿಕಾರೋ ಭವಿಷ್ಯತಿ .
 ಕೇವಲಂ ಸ್ಯಾಚ್ಛಿಲಾಲಿಂಗಂ ನ ದೃಶ್ಯಂ ಸರ್ವಥಾ ದ್ವಿಜೈಃ .. 31..
 ಸರ್ವಥಾಮರಕತಂ ಲಿಂಗಂ ನ ಕಾರ್ಯಂ ರತ್ನವರ್ಜಿತಂ .
 ಧಾತುಜಂ ಚಾಂಗುಲೈಃ ಷಡ್ವಿಃಸ್ಪಾಟಕಂ ಸ್ಯಾದ್ಯಧೋಚಿತಂ .. 32..
 ವಿತಸ್ತಿಮಾತ್ರಂ ಮೃಲ್ಲಿಂಗಂ ಕಾರ್ಯಂ ವೈ ಸರ್ವದಾ ಶಿವೇ .
 ತತೋ ನ್ಯೂನಂ ಹರೇದಾಯುರ್ಬಾಣಂ ಪ್ರಾದೇಶಸಂಮಿತಂ .. 33..
 ಗೃಹಸ್ಥೈಶ್ಚ ಗೃಹೇ ಪೂಜ್ಯಂ ಸ್ಥಾವರೇಷು ತತೋಽಧಿಕಂ .
 ಲಿಂಗಮಸ್ತಕವಿಸ್ತಾರೋ ಲಿಂಗೋಚ್ಛಾಯಸಮಃ ಶಿವೇ .. 34..

ವೇಧಾ ಚ ತದ್ವಿಗುಣಿತಾ ತದ್ವತ್ವೀರಮುಮೇ ಸ್ಥಿತಂ .
 ಗೋಮುಖೀ ತದ್ವಿಗುಣಿತಾ ಪಂಚಸೂತ್ರಂ ವಿದುಃಶಿವೇ .. 35..
 ಪಂಚಪಾತಕನಾಶಾಯ ಪಂಚಸೂತ್ರಂ ವಿದುಃಸದಾ .
 ನ್ಯೂನಾಧಿಕೇ ಹರೇದಾಯುಃ ಕೀರ್ತ್ಯಾರೋಗ್ಯವಿನಾಶನಂ .. 36..
 ಸರ್ವದ್ರವ್ಯಕೃತಂ ಲಿಂಗಂ ಪಂಚಸೂತ್ರಂ ಪ್ರಶಸ್ಯತೇ .
 ನೈವಾಯಂ ನಿಯಮೋ ದೇವಿ ಸ್ವಯಂಭೂತೇಽಥ ಶಸ್ಯತೇ .. 37..
 ಅರತ್ನಿಮಾತ್ರಾದೂರ್ಧ್ವಂ ಯತ್ಸಾವರಂ ಲಿಂಗಮೇವ ಹಿ .
 ನ ಸ್ಥಾಪ್ಯಂ ತದ್ಗೃಹೇ ಗೌರಿ ಸ್ಥಾಪ್ಯಂ ತಚ್ಚ ಶಿವಾಲಯೇ .. 38..
 ಪ್ರತಿಮಾ ವಾ ಮಹೇಶಸ್ಯ ದೇವತಾನಾಂ ಮಹೇಶ್ವರಿ .
 ವಿತಸ್ತಿಮಾತ್ರಾದೂರ್ಧ್ವಂ ಚೇನ್ನಾಚ್ಯಾಸೌ ವೈ ಗೃಹೇ ಸದಾ .. 39..
 ಮೃದ್ಧಾತುನಿರ್ಮಿತಾ ವಾ ಸ್ಯಾತ್ ಪಾಷಾಣಪ್ರಭವಾಽಥವಾ .
 ಪ್ರತಿಷ್ಠಾಪ್ಯಾರ್ಚಯೇತ್ಸಾ ತು ತದೂರ್ಧ್ವಾ ಸ್ಯಾಚ್ಛಿವಾಲಯೇ .. 40..
 ಮೂರ್ತಯೋಽಷ್ಟಾ ಮಹೇಶಸ್ಯ ಪಂಚವಿಂಶತ್ಪರೀಮಿತಾಃ .
 ಸಮಾಕಾರಾ ಸ್ಯ(ಸ್ವ)ನೇತ್ರಾಂತಾಃ ಪ್ರತಿಷ್ಠಾಪ್ಯ ಗಣೋ ಭವೇತ್ .. 41..
 ಗೃಹೇ ಶಿವಾಲಯೇ ವಾಪಿ ಮೂರ್ತಯೋಽಮೀ(ಮೂಃ) ಮಹೇಶಿತುಃ .
 ಉಮಾಸಹಾಯೋ ನೃತೇಶೋ ದಕ್ಷಿಣಾಮೂರ್ತಿರೇವ ವಾ .. 42..
 ಕಂಕಾಲೋ ಲಿಂಗಭಾಗಸ್ಥಸ್ತಥಾ ಶೂಲಧರೋಹರಃ .
 ಚಂದ್ರಚೂಡೋ ವೃಷಾಂಕಸ್ಥೋಽಪ್ಯರ್ಧನಾರೀಶ್ವರಃ ಶಿವೇ .. 43..
 ಕಪಾಲಪಾಣಿರ್ವರದೋ ವಿಷ್ಣುವೇ ಬ್ರಹ್ಮಣೇ ಶಿವೇ .
 ದಿಗಂಬರಃ ಕಾಲನಾಶೋ ಗಜಚರ್ಮಪರೀವೃತಃ .. 44..
 ಕೈಲಾಸವಾಸೋಽಘೋರಾತ್ಮಾ ಸದ್ಯೋಜಾತೋಽಥಪೂರುಷಃ(ತತ್ಪೂರುಷಃ) .
 ವಾಮದೇವಸ್ತಥೇಶಾನಸ್ತ್ರಿಪುರಾಂತಕರೋ ಹರಃ .. 45..
 ಏತಾಶ್ಚಾನ್ಯಾಶ್ಚ ಯೋ ಮೂರ್ತಿಃ ಪ್ರತಿಷ್ಠಾಪ್ಯಾರ್ಚಯೇಚ್ಛಿವೇ .
 ಧಾತುಜಾನಾಂ ಚ ಲಿಂಗಾನಾಂ ಪ್ರತಿಮಾನಾಮಪೀಶ್ವರಿ .. 46..
 ಚರಾಣಾಂ ಚಾಸ್ಥಿರಾಣಾಂ ಚ ಶತವರ್ಷಾತ್ಪ್ರತಿಷ್ಠಿತಿಃ .
 ವೈದಿಕೀ ಚಾಗಮೀ ಯಾಂಚ ಪ್ರತಿಷ್ಠಾ ದ್ವಿವಿಧಾ ಶಿವೇ .. 47..
 ಖಂಡಸ್ಪಟಿತದಗ್ಧೇಷು ಪಾಷಂಡಪತಿತಾಂತ್ಯಜೈಃ .
 ಶೂದ್ರೈಃ ಸ್ಪೃಷ್ಟೇ ಪ್ರತಿಷ್ಠಾ ಸ್ಯಾತ್ ಪುನಃ ಸಂಸ್ಕಾರಪೂರ್ವಕಂ .. 48..
 ಅಂತ್ಯಜೋಪಹತಾನಾಂ ತು ಪರಿತ್ಯಾಗೋ ಜಲೇ ಭುವಿ .
 ಚರಾಣಾಂ ಸ್ಥಾವರಾಣಾಂ ವಾ ತಥಾ ಸ್ವಾಯಂಭುವೇಽಪಿ ವಾ .. 49..
 ಸ್ವಾಯಂಭುವೀಯಲಿಂಗಸ್ಯ ಶಕಲಂ ವೇದಿಕಾಸ್ವಪಿ .
 ಅಷ್ಟಬಂಧಕದ್ರವ್ಯೇಣ ಯೋಜ್ಯ ಬಧ್ವಾ ಪ್ರತಿಷ್ಠಿತಿಃ .. 50..

ಆಗಾಮೀ ಚಾಗಮೀಯಾನಾಂ ತುಲೋ ಚಂದ್ರ ವಿಭೂಷಿತೇ .
 ವಸಂತೋಽಥ ಋತುರ್ದೇವಿ ವಾರ್ಷಿಕಃ ಶಶಿರೋಧಕಃ .. 52..
 ಉತ್ತರಾಶಾಗತೇ ಭಾನೌ ಲಿಂಗಂ ಸ್ಥಾಪ್ಯಾರ್ಚಯೇಚ್ಛವೇ .
 ಮಾಘಫಾಲ್ಗುನವೈಶಾಖೇ ಜ್ಯೇಷ್ಠ ಆಷಾಢ ಏವ ಚ .. 53..
 ಮಾಸೇಷು ಶುಕ್ಲ ಪಕ್ಷೇಷು ಲಿಂಗಸ್ಥಾಪನಮುತ್ತಮಂ .
 ಅಷ್ಟಮ್ಯಾಂ ವಾ ಚತುರ್ದಶ್ಯಾಂ ಪರ್ವಣೋರ್ವಾ ಮಹೇಶ್ವರಿ .. 54..
 ಸೋಮವಾರೇಽಥವಾ ಭದ್ರೇ ರವಿಭೌಮಬುಧೇಷ್ವಪಿ .
 ಸ್ಥಿರಪ್ರತಿಷ್ಠಾ ಚ ಸ್ಥಿರರ್ಥಂ ಚ ಚರೇ ವರಂ .. 55..
 ಶಾಂತೈರ್ದ್ವಿಜವರೈರ್ದೇವಿ ಶಿವಭಕ್ತೈರ್ಜಿತೇಂದ್ರಿಯೈಃ .
 ಶತಾವರೈಃ ಸ್ಥಾವರೇಷು ಋತ್ವಿಜಃ ಪರಿಕೀರ್ತಿತಾಃ .. 56..
 ದಶ ತ್ರಯೋ ವಾ ವಿಪ್ರೇಂದ್ರಾಃ ಶಿವಭಕ್ತಾಃ ಸುವಾಸನಾಃ .
 ಭಸ್ಮರುದ್ರಾಕ್ಷಸಂಪನ್ನಾಸ್ತ್ರಿಪುಂಡ್ರಪರಿಮಂಡಿತಾಃ .. 57..
 ಚರಲಿಂಗಪ್ರತಿಷ್ಠಾಯಾಂ ವರಣೀಯಾ ದ್ವಿಜೋತ್ತಮಾಃ .
 ಬ್ರಹ್ಮಾ ಸದಸ್ಯಾಶ್ಚಾಚಾರ್ಯೋ ಮಧುಪರ್ಕೇಣ ಪೂಜಿತಾಃ .. 58..
 ವಾಸೋಭಿರಹತೈಶ್ಚೈವ ಗೋಭಿಃ ಪೂಜ್ಯಾ ಯಥಾಬಲಂ .
 ವಸ್ತ್ರಾಲಂಕರಣೈ ರತ್ನೈರ್ಧನ್ಯೈರ್ಧಾನ್ಯೈರ್ಗೃಹೈರಪಿ .. 59..
 ಪೂಜನೀಯಾಃ ಪ್ರತಿಷ್ಠಾದೌ ಬ್ರಹ್ಮಣಾ ವೇದಪಾರಗಾಃ .
 ಧಾನ್ಯಾಧಿವಾಸಃ ಕರ್ತವ್ಯೋ ಜಲವಾಸಶ್ಚ ಶಂಕರಿ .. 60..
 ಪ್ರತಿಮಾಯಾಶ್ಚ ಲಿಜಗಸ್ಯ ಕರ್ತವ್ಯೋಽಥ ವಿಜಾನತಾ .
 ದೋಣತ್ರಯಂ ಧಾನ್ಯಮಿತಿ ಜಲಕುಂಭಂ ಸಪಲ್ಲವಂ .. 61..
 ನದೀನದಾಹೃತೈಸ್ತೋಯೈರ್ವಾಪೀಕೂಪಾಹೃತೈಸ್ತಥಾ .
 ನವಧಾನ್ಯಾನಿ ವಾಸಾಂಸಿ ಸಮಾಹೃತ್ಯ ದ್ವಿಜೈಃ ಸಹ .. 62..
 ತಥೈವೌಷಧಯಃ ಪುಣ್ಯಾ ವಿಷ್ಣುಕ್ರಾಂತಾಪಮಾರ್ಗಕಾಃ .
 ದರ್ಭಾಗ್ರಾಶ್ಚ ತಥಾ ದೂರ್ವಾ ಯವಾಗ್ರಾಣ್ಯಥ ಮೇಂಡಿ(ಧಿ)ಕಾಃ .. 63..
 ಪಲ್ಲವಾಃ ಸ್ಯುರುಮೇ ಪಂಚ ಕಲ್ಕಾನ್ಯಪಿ ಸುಮಧ್ಯಮೇ .
 ಸಮಾಹೃತ್ಯ ಶುಭೇ ದೇಶೇ ಗೋಮಯೇನೋಪಲೇಪಿತೇ .. 64..
 ರಂಗವಲ್ಯಾದಿಶೋಭಾಢ್ಯೇ ಮಂಡಪೇ ಪುಷ್ಪಮಂಡಿತೇ .
 ಗಣೇಶಮಾದೌ ಸಂಪೂಜ್ಯ ನಾಂದೀಶ್ರಾದ್ಧಂ ವಿಧಾಯ ಚ .. 65..
 ತತಃ ಪ್ರತಿಸರಂ ಕೃತ್ವಾ ಬ್ರಾಹ್ಮಣಾನನುಮಂತ್ಯ ಚ .
 ಪಲ್ಯಾ ಸಹ ಸಮಾಸೀನ ಅರಜೇ ವಾಸಸೀ ದಧತ್ .. 66..
 ಸಂಕಲ್ಪ್ಯ ವರಯೇದ್ವಿದ್ವಾನ್ ಆಚಾರ್ಯಂ ಚ ಸದಸ್ಯಕಂ .
 ಬ್ರಹ್ಮಾಣಂ ಚ ಪ್ರತಿಷ್ಠಾಪ್ಯ ದಿನತ್ರಯೇಮಥೇಶ್ವರಿ .. 67..

ಬೋಧಾಯನೋಕ್ತವಿಧಿನಾ ಪ್ರತಿಷ್ಠಾಪ್ಯ ಮಹೇಶ್ವರಂ .
 ಹಾವಯೇತ್ಪಾಯಸೈರ್ವಿದ್ವಾನ್ ಚರುಣಾ ಸಧೃತೇನ ವಾ .. 68..
 ಸ್ವಸ್ವಶಾಖೋಕ್ತಮಾರ್ಗೇಣ ಪ್ರತಿಷ್ಠಾಪ್ಯ ಹುತಾಶನಂ .
 ಕುಂಭಾಭಿಷೇಕಂ ಕೃತ್ವೈವ ಮೂಲೇನ ಪ್ರಣವೇನ ವಾ .. 69..
 ನೇತ್ರೋನ್ಮೀಲನವರ್ಜಂ ಚ ಲಿಂಗೇ ಚ ಪ್ರತಿಮಾಸ್ವಪಿ .
 ಕುರ್ಯಾನ್ನೇತ್ರೋನ್ಮೀಲನಾದಿ ಪ್ರತಿಮಾಸ್ವಪಿ ಶಂಕರಿ .. 70..
 ಮಹಾಭಿಷೇಕವಿಧಿನಾ ಪೂಜಯೇಲ್ಲಿಂಗಮೈಶ್ವರಂ .
 ಪಂಚಾಮೃತೈಃ ಪಂಚಗವ್ಯೈಸ್ತಥಾ ಫಲರಸೈರಪಿ .. 71..
 ಶ್ರೀರುದ್ರೇಣಾಭಿಷೇಕೋಽತ್ರ ಕರ್ತವ್ಯಶ್ಚಮಕೈರಪಿ .
 ವಸ್ತ್ರೈರ್ಗಂಧೈಶ್ಚ ಧೂಪೈಶ್ಚ ದೀಪನೈವೇದ್ಯಕಲ್ಪನೈಃ .. 72..
 ತಾಂಬೂಲನೀರಾಜನತಃ ಪೂಜಯೇಚ್ಛತ್ರಚಾಮರೈಃ .
 ಪ್ರದಕ್ಷ್ಣಾನಮಸ್ಕಾರೈಃ ಸಂಸ್ತುವೀತ ಮಹೇಶ್ವರಂ .. 73..
 ನಮಸ್ತೇ ದೇವದೇವಾಯ ಶಿವಾಯಾಕಾಶಮೂರ್ತಯೇ .
 ಭವಾಯ ಭವ್ಯರೂಪಾಯ ಹರಭೂಮ್ಯಾತ್ಮನೇ ನಮಃ .. 74..
 ವ್ಯಕ್ತಾವ್ಯಕ್ತಾಯ ಸೋಮಾಯ ಜಲರೂಪಾಯ ತೇ ನಮಃ .
 ಉಗ್ರಾಯ ಭೀಮರೂಪಾಯ ವಾಯುಮೂರ್ತ್ಯಾತ್ಮನೇ ನಮಃ .. 75..
 ವೈರೋಮಕೇಶಾಯ ನಿತ್ಯಾಯ ತೇಜೋಮೂರ್ತ್ಯಾತ್ಮನೇ ನಮಃ .
 ಏವಂ ಸಂಸ್ತುತ್ಯ ದೇವೇಶಿ ಪ್ರಾರ್ಥಯೇಚ್ಛಂಕರೇ ಕ್ಷಮಾಂ .. 76..
 ಜಾನತಾಜಾನತಾ ವಾಪಿ ಪ್ರತಿಷ್ಠಾ ಯಾ ಮಯಾ ಕೃತಾ .. 77..
 ತಾಂ ಕ್ಷಮಸ್ವ ಮಹಾದೇವ ಲಿಂಗೇಽಸ್ಮಿನ್ ಸುಸ್ಥಿರೋ ಭವ .
 ತತೋಽರ್ಚಯೇದ್ಗಂಧಪುಷ್ಪೈರ್ಧನೈರ್ಗೋಭಿಃ ಪ್ರಪೂಜಯೇತ್ .. 78..
 ಆಚಾರ್ಯಂ ಋತ್ವಿಜಶ್ಚೈವ ದೀನಾಽನಾಥಾನ್ ದ್ವಿಜೋತ್ತಮಾನ್ .
 ಭೋಜಯೇಚ್ಛಿವಭಕ್ತಾಂಶ್ಚ ದಕ್ಷಿಣಾಭಿಃ ಪ್ರತೋಷಯೇತ್ .. 79..
 .. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ಷಂ ಶಿವಲಿಂಗಪ್ರತಿಷ್ಠಾಮಾಹಾತ್ಮ್ಯಂ
 ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಮಹಾದೇವಾಖ್ಯಃ ಏಕಾದಶಮಾಂಶಃ . ಅಧ್ಯಾಯಃ 5
 ಶಿವಲಿಂಗಪ್ರತಿಷ್ಠಾವಿಧಿಃ . 8-79..

- .. shrIshivarahasyam . mahAdevAkhyah ekAdashamAMshaH . adhyAyaH 5
 shivalingapratishThAvidhiH . 8-79..

Notes:

Upon being asked by Devī ದೇವೀ; Śiva ಶಿವ describes the procedure of installing of and worshipping Him through Śivaliṅga ಶಿವಲಿಂಗ wrt Stationary i.e. a Sthāvaraliṅga ಸ್ಥಾವರಲಿಂಗ and Moveable i.e. a Caraliṅga ಚರಲಿಂಗ. He outlines the optimal timings (tithi ತಿಥಿ, vāra ವಾರ, māsa ಮಾಸ etc. for the installation of the Śivaliṅga ಶಿವಲಿಂಗ. Śiva ಶಿವ mentions about the extension/unfolding of His Eight (8) Forms i.e. Aṣṭamūrti ಅಷ್ಟಮೂರ್ತಿ to Twenty-Five (25) Forms i.e. PañcaviṃśaMūrti ಪಂಚವಿಂಶಮೂರ್ತಿ. Proofread by Ruma Dewan

——
Ishvaraproktam Shivalingapratishthamahatmyam
pdf was typeset on February 15, 2025

——
Please send corrections to sanskrit@cheerful.com

